

## శ్రీ మార్గబన్ధ స్తోత్రం

శంభో మహాదేవ దేవ

శివ శంభో మహాదేవ దేవేశ శంభో

శంభో మహాదేవ దేవ ॥

ఫాలావనప్రత్కిరీటం

ఫాలనేత్రార్చిషా దగ్ధ పంచేషుకీటమ్ ।

శూలాహతారాతికూటం

శుద్ధమర్ధేందుచూడం భజే మార్గబన్ధమ్ ॥

1 । శంభో ... ।

అంగే విరాజద్భుజంగం

అభ్రగంగాతరంగాభిరామోత్తమాంగమ్ ।

ఓంకారవాటీ కురంగమ్

సిద్ధ సంసేవితాంఘ్రిం భజే మార్గబన్ధమ్ ॥

2 । శంభో ... ।

నిత్యం చిదానందరూపం

నిహ్నుతాశేష లోకేశ వైరిప్రతాపం ।

కార్తస్వరాగేంద్ర చాపం

కృత్తివాసం భజే దివ్యసన్మార్గబన్ధమ్ ॥

3 । శంభో ... ।

కందర్ప దర్పఘ్నమీశం

కాలకంఠం మహేశం మహావ్యోమకేశం ।

కుందాభదంతం సురేశం

కోటిసూర్యప్రకాశం భజే మార్గబన్ధమ్ ॥

4 । శంభో ... ।

మందారభూతేరుదారం

మందరాగేంద్రసారం మహాగౌర్యదూరం ।

సిందూరదూర ప్రచారం

సిందురాజాతిధీరం భజే మార్గబన్ధమ్ ॥

5 । శంభో ... ।

అప్పయ్యయజ్ఞేంద్ర గీతం

స్తోత్రరాజం పఠేద్యస్తు భక్త్యా ప్రయాణే ।

తస్యార్థసిద్ధిం విధత్తే

మార్గమధ్యేభయం చాశుతోషి మహేశః ॥

6

శంభో మహాదేవ దేవ

శివ శంభో మహాదేవ దేవేశ శంభో

శంభో మహాదేవ దేవ ॥

॥ ఇతి శ్రీ అప్పయ్యదీక్షిత ప్రణితం శ్రీ మార్గబన్ధస్తోత్రం సంపూర్ణమ్ ॥